

Vətən savaşının bədii və hüquqi tərənnümü

Xalq şairi, yurdsəvar publisist, istiqlal mübarizi Sabir Rüstəmxanlının 2020-ci ilin noyabr ayında dərc olunmuş “Qarabağa dönüş” poeması ilk oxunuşdan dillər əzbəri oldu. Həmin dövrdə coşub-daşan Qələbə təntənəsinin, Zəfər duyğularının təsiri altında bu şanlı mənzuməni yaşayan öyünə və sevincin ifadəsi poetik dastanı kimi qiymətləndirmişdim.

Digər vətənpərvər ziyalımız, tanınmış hüquqşünas, fəlsəfə doktoru, yetkin qələm sahibi Vafəddin İbayevin bu yaxınlarda nəşr olunmuş “Suverenliyin zəfər yolu” kitabını oxuyanda yenidən 5 il əvvəlın Zəfər təntənələrinin bəxş etdiyi ovqatı yaşadım. Sabir müəllimin şəiriyətində əksini tapmış ideya-məzmunu Vafəddin müəllim hüquqi dillə ifadə edib. Elə buradaca poeziya ilə hüququn ortaq ifadə nöqtələrini axtarmağa başladım. Hər iki əsərin qayəsində ədəbi-bədii, fəlsəfi-tarixi, siyasi-hüquqi prizmalardan baxdıqda müəlliflərin fərdi yaradıcılığının – poeziya ilə hüququn eyni mövzu ilə bağlı vəhdət təşkil etdiyinə, hətta bir-birini tamamladı-ğına əmin oldum.

Şair Sabir Rüstəmxanlı poemada Qarabağ dərdini bir zamanlar üçün “yaramızdan axan qan”, “ətəlat yuxusu” kimi qiymətləndirir, bu dərddən ürəyimizin “çilik-çilik” olmasını qeyd etməklə, xalqın qəflət yuxusundan oyanmasını, soydaşlarımızı, torpaqlarımızı əsir etmiş yağılara qarşı mübarizəyə qalxmasını, paralanmış ürəyimizin bütövləşməsinə arzulayan şair harayını ucadan səsləndirirdi.

Poemada Ermənistan–Azərbaycan münəqişəsi ilə bağlı beynəlxalq təşkilatların səmərəsizliyi, Azərbaycan əsgərinin mübarizəyə hazırlanması, onun Xocalı qisası, torpaqlarının azadlığı uğrunda mübarizəyə atılması, Şuşanın sıldırım qayalarına qalxaraq düşməne gözəlilməyən istiqamətdən qəfil zərbələr endirərək Zəfəri əldə etməsi bədii sözün olvan və alovlu çalarları ilə təsvir edilib.

Hüquqşünas Vafəddin İbayev isə eyni məsələləri daha çox siyasi və hüquqi müstəvidə nəzərdən keçirib. Hüquqşünas həmkarımızın qələmə aldığı, Hüquq və İnsan Haqları İnstitutunun nəşr etdiyi “Suverenliyin Zəfər yolu: reallaşan ideyalar, hüquqi əsaslar, siyasi paralellər” kitabı Zəfər yürüşünün 5-ci ildönümü günlərində oxucuların müzakirəsinə təqdim olunmaqla yenidən yaşanan təntənələrlə həmahənglik yaradı.

Kitab 44 günlük Vətən müharibəsi günlərində Silahlı Qüvvələrimizin Ali Baş Komandanı İlham Əliyevin xalqa müraciətlərini, çıxışlarını, müşahibələrini gündəmə gətirməklə bizi 30 il səbirsizliklə gözlədiyimiz o günlərə qaytarı. Kitabı vərəqlədikcə, xalq Zəfərə aparan ali çağırışları, həqiqət saçan nidaları, bədxah sualları və qətiyyətli cavabları dinlədiyimiz, oxuduğumuz həmin 44 günün ümidli və həyəcanlı günlərini bir də, lakin bu dəfə arxayınlıq və fərəhlə yaşadığ.

Vafəddin İbayev kitabda müxtəlif beynəlxalq səmərələrə müraciət edib, beynəlxalq hüquq normalarının təfsirini, müxtəlif siyasi proseslərin təhlilini verib. Müəllifin Qurani-Kərimin ayələrinə, onların şərhinə, ulu Dədə Qorqud sözlünə, ünlü yazıçı və şairlərimizin əsərlərinə, Aristotel, Makiavellini kimi filosofların, görkəmli siyasətçilərin fikirlərinə, fəhələrin sərkərdəlik məharətlərinə müraciət etməsi kitabı zənginləşdirərək daha da maraqlı edib.

Qarabağ Zəfəri haqqında yazılmış müxtəlif yazılarda, kitablarda müəlliflərin eyni məsələlərə oxşar münasibət bildirməsi təbii. Çünki Qarabağ Zəfəri birdir, onun əldə olunması üçün çəkilən zəhmət, fədakarlıqlar, bu proses zamanı cərəyan edən hadisələr də eyni mənbədən qaynaqlanıb, eyni hədəfə – işğal altındakı olan torpaqların azadlığa çıxarılmasına həsr edilib.

Bu mübarizədə baş vermiş hadisələrə münasibətlər, baxışlar, yanaşmalar müxtəlif və fərqli olub. Bəzi hallarda isə müxtəlif yanaşmaların biri-birini tamamlaması, inkişaf etdirməsi müşahidə edilib. Eyni hadisə və məram barədə müxtəlif əsərlərin mövcudluğu bu gərəyin daha yaxşı və hərtərəfli dərk olunmasına kömək edib.

Sabir Rüstəmxanlının “Qarabağa dönüş” poeması bir rəttə başlayır:

*Yaramızdan axan qan qan deyil, qorxumuzdur,
Ağrılarla qovulan ətəlat yuxumuzdur.
Dünən ağladığıma bu gün qəlbən güllürəm,
Ölüydüm yaşadıqca, dirilməyə gedirəm.
Nə bu ölüm yenidir, nə yarımcan dirilik,
Üzdə bütöv olsam da, ürəyim çilik-çilik...*

Eyni ağrını, “nəğmənin ağıya”, “laylanın göz yaşına” dönməsini Vafəddin İbayev 417-ci ildə Qal şairinin “Tanrının bəsiyəti haqqında nəğmə” seirində ölkəsinin 10 ildə məruz qaldığı fəlakətinin təsviri ilə müqayisə edir: “Bu naməlum şair seirində həmvətənlərinin məruz qaldığı balaları “Əhdi-ətiq”də ifadəsini tapan müddəalarla əsaslandırır, eyni zamanda, onun çağırışları insanları mübarizəyə səsləyir: “Əgər bu qalalar verilməyibsə... onda bu əllərlə yaradılmış gözəlliklər Allahın seçdiyi xalqın xeyirxahlıqlarına şahidlik etmək üçün yaşamalıdır”.

Bu parça “Əhdi-ətiq”i xatırladır: “Allahın seçdiyi xalq düz yoldan yayındığına görə məhvə məruz qalır”. Lakin mətnin ikinci gizli mənası da var: “Əgər sizdə bir əzə da olsa daxili qüvvə qalıbsa, gəlin, günahlarımızın boyunduruqlarını silkələyib, zəncirləri qıraq və bizim vətənimizə azadlıq və şöhrəti qaytaraq”.

Sabir Rüstəmxanlı:
*Unutduq ki, insanlıq çaylar kimi daşmaqdır.
Haqq-ədalət yolunda sonadək savaşmaqdır,
Səğalməz yara olar boyun əymək düşməne.
Ömrüm sığısa bilməz parçalanmış Vətənə.*

Vafəddin İbayev düşməne qarşı mübarizə aparılmasının zəruriliyi ilə bağlı Heydər Əliyevin 1993-cü ildəki çıxışına müraciət edir: “İndi gərək hər kəs Vətən, torpaq, namus yolunda öz payını, öz borcunu versin. Xalqın övladları bu torpaqda doğulub dünyaya gəliblərbə, atalarımızın, babalarımızın ruhu bizim üçün müqəddəs və əzizdirsə, öz borcunuzu verməliyik. Bu həminin bərudur”. Bəli, artıq hər kəs bildirdi ki, Vətən həminimizdir və onu birgə qorumalıyıq.

Müəllif sonra bildirir ki, Azərbaycan övladları: “Vətən yolunda öldü var, döndü yox!” şüarı ilə ancaq irəliyə baxırdılar, onlar üçün gəriyə yol yox idi... Torpaqdan güc alan Azərbaycan əsgəri hər kəndi, hər obanı, hər yüksəkliyi azad etdikcə daha da fərəhlənir,



qələbədən-qələbəyə inam qazanır, düşmənin bir vaxtlar zəbt etdiyi torpaqları xarabazarlığa çevirməsindən doğan nifrət onu işğalçıları qovmağa, Azərbaycan torpaqlarından çıxarmağa səsləyirdi”.

Sabir Rüstəmxanlı:
*İşğal ordusu durdu işğalçının yanında
Boğdu öz şərafəti Xocalının qanında.*

Hüquqşünas isə erməni əsilli Fransa jurnalisti Berrain Siracyanın “Hücumdan əvvəl” məqaləsindən sitat gətirir: “Xocalıda baş verənləri öz gözlərimlə gördüm. Hər tərəfdən qan qoxusu gəlirdi. Qarın üzərində düşüb qalmış kimsəsiz, cansız meyitlərdən vahimələndim... Ona görə vahimələndim ki, bu qanı Azərbaycanın, onun gələcək nəsillərinin heç zaman unutmayacağını və susmayacağını anladım. Bu gün ruslar bizimlədir. Bəs sabah? Biz tək qala bilirik”.

Vafəddin İbayev daha sonra yazır: “İlham Əliyev müsahibəsində ATƏT-in Minsk qrupunun həmsədrlərinin fəaliyyətinə, onların mandatlarına müvafiq olaraq qərəzsizlik nümayiş etdirməli olduqlarına münasibət bildirərək qeyd edirdi ki, Fransanın son günlərdəki mövqeyi onların vasitəçilik missiyalarına müvafiq olmamış, onlar əsassız olaraq Azərbaycan və Türkiyəni münəqişəyə müddular cəlb etməkdə ittiham etmiş, “Azərbaycan Dağlıq Qarabağı fəth etmək istəyir” kimi şüarlarla çıxış etmişlər.

Fransa dövlət başçısının bu cür fəaliyyəti həmin ölkədə yaşayan erməni diasporunun təsirinin nəticəsi olsa da, Fransanı nüfuzdanası bir hərəkət kimi dəyərləndirilməlidir. Tarixi təcrübə digər dövlətlər kimi, Fransanın da beynəlxalq aləmdə bir qayda olaraq, ədaləti deyil, özünün maraqlarına xidmət edən siyasət həyata keçirməsini təsdiq edir”.

Sabir Rüstəmxanlı:
*Hüquq donub, haqq batıb, dünya eşitmir, kərdi.
Qatıl dur deməyən özü də günahkardı.*

Vafəddin İbayev bu məsələni hüquq prizməsindən şərh edir: “Əslində, Azərbaycan Ermənistan tərəfindən müharibənin başlanma təhlükəsini hiss etmiş və təxminən bir həftə əvvəl BMT kimi nüfuzlu beynəlxalq təşkilatın tribunasından Ermənistanın bu niyyətinin qarşısını almasını, onun dayandırılmasını beynəlxalq ictimaiyyətdən tələb etmişdi. Lakin həmişəki kimi, yenə də beynəlxalq ictimaiyyət cavab reaksiyası verməmişdi”.

Sabir Rüstəmxanlı:
*Dünya özü də bilmir istəyi nədir bizdən,
Otuz il qara duman əksilmir üstümüzdən.
Sanki görmür kor gözü – Vətənimdir burası.
O millətlər birliyi, bu dövlətlər şurası...
Həminin ağzında eyni çürük saqqızdı,
Həmi siyasət qurdu, quzu-yurdum yalqızdı.*

Vafəddin İbayev Uinston Çörçillin Fulton nitqində qeyd etdiklərini yada salır: “Çətinliklər və təhlükələr biz onları sezməyə belə aradan qalxmıyacaqdır. Biz hər şeyi öz axarına buraxdığımız və nə baş verəcəyini gözlədiyimiz zaman da onlar yoxa çıxmıyacaqdır. Əgər biz əmin-amanlıq siyasətini həyata keçirsək, bu halda da onlar yoxa çıxmıyacaqdır. Nizaməsalmə lazımdır. Biz nə qədər uzun zamana bunu təxirə salsaq, onu əldə etmək bir o qədər çətin olacaq, bizi hədələyən təhlükə bir o qədər artacaqdır”.

İlham Əliyev U.Çörçillin 74 il əvvəl söylədiklərini bildirdi, həm də bunları 17 illik prezidentlik təcrübəsində yaşamışdı. İlham Əliyev bir həftə əvvəl, BMT-nin sessiyasında təcəvüzkar dövlətin cəilovlanmasının zəruriliyini bildirəndə də BMT-nin, beynəlxalq ictimaiyyətin bu xəbərdarlığa, həmçinin biganəliklə yanaşacağını da bildirdi”.

Sabir Rüstəmxanlı:
*Ancaq bürdən göylərdən bir şimşək çaxıb keçdi,
Həqiqət min yalını yandırıb yaxıb keçdi.
Savaş deyən sərkərdə milləti oyandırdı,
Hər ürəkdə ümiddən çilçiraqlar yandırdı.*

Vafəddin İbayev isə yazır: “Azərbaycan gəncləri də, Azərbaycan xalqı da artıq xoşbəxtliyin necə əldə ediləcəyini bilirdi. Bunun üçün mübarizə aparmaq lazım idi. Ordu bu mübarizəyə hazırlanmışdı. Onlar 2016-cı ilin aprel ayından sonra düşmənin üzərində bir neçə dəfə qələbə qazanmışdılar və artıq Ermənistan ordusu üzərində qələbə qazanmağa onlarda əminlik vardı. Orduda çalışanlar bildirirdi ki, “kim ki, qılınclının qara dəstəyindən möhkəm yapışmaq istəmir, onun iti ucu özünə tərəf dönməkdir”.

İlham Əliyev inamla bildirdi ki, Azərbaycanı öz məqsədlərinə çatmaqdan heç bir qüvvə yayındıra bilməz: “Biz haqq yolundayıq, biz qalib gəlirik, biz zəfər qalırıq və biz öz torpaqlarımızı geri alacağıq, ərazi bütövlüyümüzü bərpa edəcəyik”.

Vafəddin İbayev 2006-cı ildə qələmə aldığı “Xatırlıbul həsrətində” yazısına istinadla yazır: “Reallıq isə belədir ki, Qarabağda doğulmasam da, Qarabağı Vətənimin bir parçası, Üzeyirin, Xan qızının, Bül-

bülün vətəni, gözəllik təəcəssümü kimi sevirəm. İstəyim, arzum bir daha Cıdır düzündə gözib o əzəməti, o gözəlliyi duymaqdır. Qışda lopa-lopa yağan qarda gəzib Şuşanın təmiz, saf havasını udmmaq istəyirəm. Yayda istinin cırhacırında İsa bulacağının suyundan içmək, “Qarabağ şikəstəsi”ni Qarabağda dinləmək istəyirəm. Cıdır düzündə dizimi torpağa qoyub Xarıbülbulün gözəlliyinə tamaşa etmək, ətrini duymaq istəyirəm. Bir də inandıqlarım var. O gün gələcək, arzularım çin olacaq. Buna inanıram”.

Sabir Rüstəmxanlı:
*Tələs, igit əsgərim, havalər soyuqlaşır.
Təpələr çallaşmada, bir əzdan qış gələcək.*

Vafəddin İbayev, sanki, şairin narahatlıqlarının əsaslıqlını sübut etmək üçün N.Makiavelliyə müraciət edir: “Hələ üç əsr əvvəl N.Makiavellini yazırdı: “Qış müharibəsindən təhlükəli və ehtiyatsız heç nə yoxdur. O, xüsusən müdafiə olunandan daha çox, hücum keçən üçün təhlükəlidir...”. Yağıntılı hava və şaxta ordunu məcnu halında səfərbər etməyə və düşməne qarşı vahid kütlə kimi durmağa imkan vermir. Ona görə də möhkəm qurulmuş ordunun yaradılmasına sərf olunmuş zəhmət əbəz yə yoxa çıxır”.

Hüquqşünas torpaqların müdafiəsi üçün fədakarlığın zəruriliyini Heydər Əliyevə müraciətlə əsaslandırır: “Hər bir insanın özünə görə qiyməti var, hər kəs atası-anası, qardaşı-bacısı üçün, ailəsi üçün ən qiymətli. Bizim heç birimiz həlak olanlardan qiymətli deyilik, o cümlədən mən də. Ona görə də Kəlbəcəri, başqa torpaqlarımızı da müdafiə etmək lazım idi. Bəlkə də beş dəfə, on dəfə artıq qurban vermək lazım idi, ancaq müdafiə edib öz torpağımızı almaıq, üzü ağ oturmaq lazım idi. Ola bilər, yarımız qırılaydıq, amma yarımız öz torpağımızda qalardıq. İndi nə olsun ki, əksəriyyəti çıxıb gəlib, qaçqın düşübdür. Torpaqlarımız da, burada düz dedilər, yağların əlindədir. Güman edirəm ki, biz bundan sonra bütün işlərimizə, həyatımıza, hökumətimizə, dövlətimizə, respublikamıza, torpaqlarımıza əsl vətənpərvər kimi münasibət göstərməliyik”.

Sabir Rüstəmxanlı:
*Tikiləcək kəndlərim, sonsuz cah-cəlalıyla.
Erməni dil üzədi “Qarabağ” deyəndə vur,
Dəmir quşlar uçusun qartallarla yanaşı,
İlanı yuvasında, bayquşu göyündə vur!*

Vafəddin İbayev yazır: “İlham Əliyev uzunmüddətli müharibə aparılmasını istəmirdi. Onu müharibə deyil, azad ediləcək torpaqlarda yeni yaşayış məskənləri, təhsil ocaqları, sağlamlıq mərkəzləri, idman stadionları, yollar, hava limanları, aqrar və sənaye parkları, “Qarabağ şikəstəsi”nin Qarabağda hər tərəfə yayılacağı, insanların qurub-yaratmaq eşqi ilə həyat sürəcəyi məkanlar qurmaq maraqlandırdı. O, qurub-yaratmaq, tikmək, inkişaf etdirmək üçün yaranmışdı. Onun çağırışı dağıtmaqda deyil, yaratmaqda, inkişafda idi”.

İlham Əliyev də münəqişənin sülh yolu ilə nizama salınmasına çox çalışdı. 17 il münəqişənin danışıqlar yolu ilə nizama salınması üçün sayısız-həsabsız görüşlər keçirdi, müzakirələr apardı, çıxışlar etdi, Ermənistanın iqtisadi inkişafı ilə bağlı güzəştlər təklif etdi. Lakin Ermənistan tərəfi sağlaml düşüncə nümayiş etdirə bilmədi.

Vafəddin İbayev yazır: “Hz. Peyğəmbər tərəfindən “şəhid” sözünün Allah yolunda canından keçən mənası da işlədilmişdir: “Mən onların (şəhidlərin) Allah yolunda canlarından keçdiklərinə şahid və şəfaətçiyəm”. Vətən, xalq, dövlət, millət, haqq, ədalət yolunda canından keçmək, özünü haqq işə fəda etmək şəhidliyin əsas əlamətidir. Bu zirvəyə o insanları yüksəlir, ucalırlar ki, onlar vətən, millət, dövlət yolunda ölümün üzərinə yürüyü, ölümün gözələrinin içinə dik baxa bilirlər. Şəhidlər xalqın, millətin milli bürcu mənbəyi, milli iftixar hissi, and, namus yeri, baş tacı hesab olunur. O torpaqlar Vətən hesab olunur ki, onların uğrunda canından keçən, canını fəda edən vətən övladları, şəhidləri var”.

Sabir Rüstəmxanlı:
*Daşlar soyuq, sürüşün, altı dəbirs uçurum,
Qayaların başında düşmənin əsgəri min-min.
Yağış ol, dumana dön, düşmənin duyduğu düşmənin
Gözündəki şimşəyi görəne kimi sənin.*

Vafəddin İbayev: “İlham Əliyev digərlərinə mümkünstüz görünən işi Azərbaycan əsgərinin görə biləcəyinə inanırdı. O, mümkün olmayanı həyata keçirmək üsulunu tapmış, təlimlərdə Azərbaycan əsgərini buna hazırlamışdı. Azərbaycan əsgərinin sıldırım qayalara dirmanıb gözəlilmədən Şuşa şəhərində meydana çıxması düşmənin arasında vahimə toxumu səpdi, onu lərzəyə saldı. Sadə yolu keçməyə asandır, lakin bu yolun sonunda əsl qiymətli nəşə nadir hallarda olur. Mümkün hesab olunmayan yoldan zəhmət, əziyyət, qətiyyət hesabına məqsədə doğru irəliləmək mütləq bəhrəsini verməlidir. Allah-taala zəhməti qiymətləndirir. İnsan əlindən gələni etməli, sonra Allaha təvəkkül aparmalıdır”.

Sabir Rüstəmxanlı:
*Əsgərin silahı yox, əmrin özü silahdır,
Bu əmr özü qanadıdır, qaldırır uçurumdən.*

Vafəddin İbayev yazır: “İlham Əliyevin rəhbərliyi ilə Azərbaycan Ordusunun apardığı müharibə yeni dövrün müharibəsi idi. Yeni texnologiyalardan istifadə olunmaqla düşmənin texnikası və canlı qüvvələrinə endirilən dağıq zərbələr döyüşlərin tələyinin həllində mühüm rol oynayırdı. Azərbaycan əsgər və zabiti yeni texnologiyalardan məharətlə istifadə etməklə yanaşı, döyüşlərin bütün növlərində, hətta əlbəyaxa döyüşlərdə də qəhrəmanlıq nümunələri nümayiş etdirirdi”. Müəllif çətin döyüş epizodlarından misallar gətirməklə Azərbaycan əsgərinin şücaətini Qədim Roma əsgərlərinin qəhrəmanlıqları ilə müqayisə edir.

Sabir Rüstəmxanlı:
*Ona gülməli gəlir bizim son niyyətimiz,
Min-min gözəldən yayınıb Şuşaya qalxa bilmək.
Ölkələrə əl açan erməni ümidiylə
Erməni ordusunu bir əllə boğa bilmək!
Gecənin havasını doldurub ciyərinə
Bilir ki, vuruşacaq yüz dostunun yerinə.
Bu qoyun sürüsünə qurd kimi saldırmalı,
Qoyundakı bayrağı Şuşada qaldırmalı!*

Vafəddin İbayev “Kitabi-Dədə Qorqud”a müraciət edir: “Azərbaycan əsgəri düşmənin tərəfindən müəyyən edilmədən Şuşa şəhərinin ciyənlərində saxlayan qayalara çatmaq üçün günlərlə meşə ciğirlərini, dərələri keçib, dağları aşıb, uzun məsafə qət etmişdi. Onların çətin keçidli uzun məsafəni qət etdikdən sonra qayalara dırmaşmış şəhərə daxil olması son dərəcə yüksək fiziki hazırlıq, dözümlü, cəsərat, Dədə Qorqudun dili ilə desək, “ciyərlili olmaq tələb edirdi: “O gün ciyərlili, cəsür igidlər ballı oldu”.

Sabir Rüstəmxanlı:
*Şuşam uca olsa da, bayraq ondan da uca,
Altında keşik çəkib mən də baxım dayınca.
Sonra düşmənin gülləsi sinəmdə yanır, yansın,
Təki Vətən göyündə bayrağım dalğalansın!*

Vafəddin İbayev şairin “Təki Vətən göyündə bayraqım dalğalansın!” fikrini öz sözləri ilə bu cür ifadə edir: “Bu yol çətin, lakin şərafəli bir yol idi. Bu yol əsgər üçün qan-tər, əzab-əziyyət, partlayış, güllə, yanğın, bəzən şəhidlik və şikəstəliklə müşayiət olunan, lakin dövlət bayrağı ellərini, obalarını üzərində dalğalandıran hər cür əzabı ona unuduran bir yol idi. Bu yol yuxusuz gecələr, səksəkəli günlər yaşayan, uzun gecələri Allah-taala dualarla keçirən, bəlasına qovuşmaq həsrəti ilə saçlarını ağardan, Vətən torpaqlarında üçrəngli bayrağımızın dalğalandığını görüb şəhid balasının bu an üçün qurban getməsinə dözümlü: “Təki Vətən sağ olsun”, - deyən anaların, gözələri yol çəkən, Vətənin müdafiəsi ilə bağlı toy-busətə təxirə salınmış nişanlı qızların, qardaşına görə narahat bacıların həsrət yolu idi”.

Sabir Rüstəmxanlı:
*Bu bizim haqq işimiz, ədalət savaşımız,
İntiqam ala-ala dikələcək başımız.
Vur, əsgərim, vur! - deyə əmr eləyir Komandan
Qoy bir də yurduumuzda tokülməsin nəhaq qan.
Qayıtsın Qarabağa yəna xoşbəxt çağımız,
Başımızdan üstündə üçrəngli bayrağımız!*

Geriyə baxmadan qaçan erməni əsgərlərinin vəziyyətini Vafəddin İbayev L.Tolstoyun təbircinə ifadə edir: “Qafan heyvanın başına vurmaq yox, bəlkə, qamçı onun başı üzərində saxlamaq, heyvanı qorxutmaq daha faydalıdır”.

Sabir Rüstəmxanlı:
*Azərbaycan içindən doğulur, diqqətlə bax,
Xalqın ruhu bütövə, bütövdür gələcəyi!*
Vafəddin İbayev yazır: “İlham Əliyevin qələbələrin əldə olunmasında mühüm amil kimi dəyərləndirdiyi məsələlərdən biri də xalqın birliyi ilə bağlı idi: “Daxildəki həmrəylik, milli birlik, vahid amal uğrunda birləşməyimiz bizə əlavə güc verdi, imkan vermədi ki, bəzi mənfur xarici dairələr öz çirkin planlarını Azərbaycanla həyata keçirsinlər. Halbuki belə planlar var idi, bəzi cəhdlər var idi. Biz siyasi iradə göstərərək, birlik göstərərək bu cəhdləri dəf etdik, xalq olaraq, millət olaraq öz qürurumuzu müdafiə etdik, öz müstəqil seçimiimizi müdafiə etdik və sübut etdik ki, heç kim bizim işimizə qarışmasın və qarışa bilməz. Əgər bu birlik olmasaydı, milli həmrəylik olmasaydı, biz heç vaxt torpaqlarımızı işğalçılardan azad edə bilməzdik”.

Müasir dövrümüzün böyük şairi Sabir Rüstəmxanlının “Qarabağa dönüş” poemasını oxuyanda böyük mənəvi zövq almışdım və yeni baxış bucağından bir daha dönüb oxumaq daha xoş təəssürat yaradı.

Vafəddin İbayevin böyük zəhmət, elmi arasdırma, müqayisəli təhlil əsasında yazdığı “Suverenliyin Zəfər yolu: reallaşan ideyalar, hüquqi əsaslar, siyasi paralellər” kitabı Qarabağ Zəfərinə növbəti töhfədir.

Adil MİNBƏŞİ,
hüquqşünas, baş ədliyyə müşaviri